

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം  
NATIONAL BULLETIN

DATE: 04-04-2026

പ്രധാന വാർത്തകൾ

TIME : 07.25 PM

1. രാജ്യത്തിന്റെ ഭാവി രൂപപ്പെടുത്തുന്ന ശില്പികളാണ് യുവജനങ്ങളെന്ന് ഉപരാഷ്ട്രപതി സി.പി. രാധാകൃഷ്ണൻ.  
**Youth are key to shaping India's future, says Vice President C. P. Radhakrishnan.**
2. നിയമസഭാ തിരഞ്ഞെടുപ്പ് നടക്കുന്ന നാല് സംസ്ഥാനങ്ങളിലും ഒരു കേന്ദ്രഭരണ പ്രദേശത്തും പ്രചാരണം ശക്തമാക്കി രാഷ്ട്രീയ കക്ഷികൾ.  
**Campaigning intensifies for Assembly elections in 4 States and one Union Territory.**
3. പ്രധാനമന്ത്രിയും ബിജെപി മുതിർന്ന നേതാവുമായ നരേന്ദ്രമോദി തിരുവല്ലയിലും തിരുവനന്തപുരത്തും പ്രചാരണത്തിനെത്തി; കോൺഗ്രസ് നേതാവ് രാഹുൽഗാന്ധി, സിപിഐഎം ജനറൽ സെക്രട്ടറി എം എ ബേബി തുടങ്ങിയവരും സംസ്ഥാനത്ത് പ്രചാരണത്തിൽ.  
**Prime Minister and Senior BJP leader Narendra Modi Leads Campaign in Thiruvalla and Thiruvananthapuram; Congress leader Rahul Gandhi and CPIM General Secretary M. A. Baby are also campaigning in the state.**
4. രാജ്യത്ത് പെട്രോൾ, ഡീസൽ, എൽപിജി എന്നിവയുടെ ലഭ്യത ഉറപ്പാക്കുന്നുണ്ടെന്ന് പെട്രോളിയം, പ്രകൃതി വാതക മന്ത്രാലയം. ഇന്ധന വിതരണം സംബന്ധിച്ച് ആശങ്ക വേണ്ടെന്നും അനാവശ്യമായ എൽ.പി.ജി ബുക്കിംഗ് ഒഴിവാക്കണമെന്നും നിർദ്ദേശം.

---

**Ministry of Petroleum and Natural Gas Assures Adequate Fuel Supply across country; Urges Public to Avoid Panic LPG Bookings.**

5. സഹനത്തിന്റെയും ഉയർത്തേണ്ടുന്നേപ്പിന്റെയും സന്ദേശവുമായി നാളെ ഈ സ്റ്റർ; ദേവാലയങ്ങളിൽ പ്രത്യേക പ്രാർത്ഥനകൾ നടക്കും.

**Easter will be observed tomorrow, conveying the message of hope and resurrection; Special Prayers in Churches.**

6. ബാങ്കോക്കിൽ നടന്ന ലോക ആർച്ചറി പാരാ സീരീസിൽ ഇന്ത്യയുടെ ശ്യാം സുന്ദർ സ്വാമിക്ക് വെങ്കലം.

**Shyam Sunder Swami Wins Bronze at World Archery Para Series in Bangkok.**

**~~~~~**

## **BIHAR-VICE PRESIDENT**

രാജ്യത്തിന്റെ ഭാവി രൂപപ്പെടുത്തുന്ന ശിൽപികളാണ് യുവാക്കളെന്ന് ഉപരാഷ്ട്രപതി സി.പി. രാധാകൃഷ്ണൻ. രാഷ്ട്രനിർമ്മാണത്തിൽ വിദ്യാഭ്യാസം പ്രധാന പങ്കുവഹിക്കുന്നതായി പറഞ്ഞ അദ്ദേഹം, രാജ്യം നേരിടുന്ന വെല്ലുവിളികളെ പ്രതിരോധിക്കാൻ വിദ്യാഭ്യാസം പ്രയോജനപ്പെടുത്തണമെന്ന് വിദ്യാർത്ഥികളോട് അഭ്യർത്ഥിച്ചു. ബിഹാറിലെ മോത്തിഹാരിയിൽ മഹാത്മാഗാന്ധി കേന്ദ്ര സർവ്വകലാശാലയുടെ മൂന്നാമത് ബിരുദദാന ചടങ്ങിൽ സംസാരിക്കുകയായിരുന്നു ഉപരാഷ്ട്രപതി. വിദ്യാർത്ഥികൾക്ക് ഉപരാഷ്ട്രപതി സ്വർണ്ണ മെഡലുകൾ സമ്മാനിച്ചു.

\*\*\*\*\*

## **KERALA CAMPAIGN (INTRO)**

നിയമസഭാ തിരഞ്ഞെടുപ്പ് നടക്കുന്ന കേരളം, തമിഴ്നാട്, പശ്ചിമ ബംഗാൾ, അസം, പുതുച്ചേരി എന്നിവിടങ്ങളിൽ ദേശീയ നേതാക്കളെ അണിനിരത്തി പ്രചാരണ പരിപാടികൾ ഊർജ്ജിതമാക്കി മുന്നണികൾ. എൻ.ഡി.എയ്ക്കായി

---

പ്രധാനമന്ത്രിയും ബി ജെ പി മുതിർന്ന നേതാവുമായ നരേന്ദ്ര മോദി ഇന്ന് കേരളത്തിലെത്തി. തിരുവല്ലയിലും തിരുവനന്തപുരത്തും ശ്രീ മോദി പ്രചാരണ പരിപാടിയിൽ പങ്കെടുത്തു. കോൺഗ്രസ് നേതാവ് രാഹുലിൽ ഗാന്ധി, CPI(M) പോളിറ്റ് ബ്യൂറോ അംഗം പ്രകാശ് കാരാട്ട് തുടങ്ങിയവരും പ്രചാരണ രംഗത്തുണ്ട്.

വിശദാംശങ്ങളിലേക്ക്...

(വോയിസ്....)

NDA സ്ഥാനാർത്ഥികളുടെ പ്രചരണാർത്ഥം വൈകിട്ട് നാലു മണിക്ക് തിരുവല്ലയിൽ സംഘടിപ്പിച്ച പൊതുസമ്മേളനത്തെ അഭിസംബോധന ചെയ്ത ശേഷമാണ് ശ്രീ നരേന്ദ്രമോദി തിരുവനന്തപുരത്തെ റോഡ് ഷോയിൽ പങ്കെടുത്തത്. ബിജെപി നേതാക്കളും കേന്ദ്ര മന്ത്രിമാരുമായ അമിത് ഷാ, നിർമല സീതാരാമൻ, കിരൺ റിജിജു തുടങ്ങിയവരും പ്രചാരണ രംഗത്തുണ്ട്. കോൺഗ്രസിന്റെ മുതിർന്ന നേതാവും ലോക്സഭാ പ്രതിപക്ഷ നേതാവുമായ രാഹുൽ ഗാന്ധി ആലപ്പുഴയിലെ യുഡിഎഫ് പ്രചാരണ പരിപാടികളിൽ പങ്കെടുത്തു. കൊച്ചി, കുന്നത്തുനാട് എന്നിവിടങ്ങളിലെ തിരഞ്ഞെടുപ്പ് സമ്മേളനങ്ങളിലും ശ്രീ രാഹുൽ ഗാന്ധി സംസാരിച്ചു. കോൺഗ്രസ് നേതാവ് ശശി തരൂർ എംപി, കർണാടക ഉപമുഖ്യമന്ത്രി ഡി.കെ.ശിവകുമാർ തുടങ്ങിയവരും UDF നായി പ്രചാരണത്തിലാണ്. എൽഡിഎഫിനായി സിപിഐഎം ജനറൽ സെക്രട്ടറി എം എ ബേബി കോട്ടയം ജില്ലയിൽ പ്രചാരണത്തിനെത്തി. CPI (M) പോളിറ്റ് ബ്യൂറോ അംഗം പ്രകാശ് കാരാട്ട് കോഴിക്കോട് തിരഞ്ഞെടുപ്പ് പരിപാടിയിൽ സംബന്ധിച്ചു. സിപിഐഎം മുതിർന്ന നേതാവും മുഖ്യമന്ത്രിയുമായ പിണറായി വിജയൻ ഇന്ന് കണ്ണൂരിൽ എൽഡിഎഫ് സ്ഥാനാർത്ഥികളുടെ പ്രചാരണ പരിപാടികളിൽ

---

പങ്കെടുത്തു.

ന്യൂസ്പെയ്സ്ക് ആകാശവാണി....

\*\*\*\*\*

## EC - KERALA

കേരളത്തിൽ ഹോം വോട്ടിങ്ങിനായി അപേക്ഷ നൽകിയ രണ്ടു ലക്ഷത്തിലേറെ വോട്ടർമാരിൽ 90 ശതമാനം പേരും വോട്ട് ചെയ്തതായി മുഖ്യതെരഞ്ഞെടുപ്പ് ഓഫീസർ രത്തൻ യു കേൽക്കർ. തിരഞ്ഞെടുപ്പ് ജോലിക്കായി നിയോഗിക്കപ്പെട്ട ഉദ്യോഗസ്ഥർക്ക് വോട്ട് രേഖപ്പെടുത്താൻ എല്ലാ ക്രമീകരണങ്ങളും ഉറപ്പാക്കിയിട്ടുണ്ടെന്നും മുഖ്യതിരഞ്ഞെടുപ്പ് ഓഫീസർ വ്യക്തമാക്കി. അവശ്യ സേവന വിഭാഗത്തിലെ ഉദ്യോഗസ്ഥർക്ക് വോട്ട് ചെയ്യാൻ ഏർപ്പെടുത്തിയ സംവിധാനങ്ങൾ ഫലപ്രദമായി ഉപയോഗിക്കണമെന്നും തിരഞ്ഞെടുപ്പ് ഓഫീസർ വാർത്താ കുറിപ്പിൽ അറിയിച്ചു.

\*\*\*\*\*

## NEW TN- PM VISIT

തമിഴ്നാട്ടിൽ തിരഞ്ഞെടുപ്പ് പ്രചാരണം ശക്തം. പ്രധാനമന്ത്രിയും ബി ജെ പി മുതിർന്ന നേതാവുമായ നരേന്ദ്ര മോദി സംസ്ഥാനത്തെ പാർട്ടി നേതാക്കളുമായി ചർച്ച നടത്തി. കേന്ദ്ര സഹമന്ത്രിയും ബിജെപി നേതാവുമായ എൽ. മുരുഗൻ, സംസ്ഥാന ബിജെപി മുൻ അധ്യക്ഷൻ അണ്ണാമലൈ തുടങ്ങിയവർ യോഗത്തിൽ പങ്കെടുത്തു. മുഖ്യമന്ത്രിയും DMK സ്ഥാനാർത്ഥിയുമായ എംകെ സ്റ്റാലിൻ നാഗർകോവിലിൽ തിരഞ്ഞെടുപ്പ് റാലിയെ അഭിസംബോധന ചെയ്തു. തമിഴ്നാട് വെട്ടി കഴകം അധ്യക്ഷനും നടനുമായ വിജയും പ്രചാരണ രംഗത്ത് സജീവമാണ്. തമിഴ്നാട്ടിൽ നാമനിർദ്ദേശ പത്രിക സമർപ്പണം മറ്റുനാൾ അവസാനിക്കും.

\*\*\*\*\*

## EC - WEST BENGAL

സ്വതന്ത്രവും നീതിയുക്തവും സുതാര്യവുമായ നിയമസഭാ തിരഞ്ഞെടുപ്പ് ഉറപ്പാക്കാൻ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ പശ്ചിമ ബംഗാളിലെ ഉന്നത ഉദ്യോഗസ്ഥർക്ക് നിർദ്ദേശം നൽകി. വോട്ടർമാർ ഭയപ്പെടേണ്ടതില്ലെന്നും, അക്രമം, ഭീഷണി, പ്രലോഭനം എന്നിവയ്ക്ക് വഴങ്ങരുതെന്നും തിരഞ്ഞെടുപ്പ് കമ്മീഷണർ പ്രസ്താവനയിൽ പറഞ്ഞു. പശ്ചിമ ബംഗാൾ നിയമസഭാ തിരഞ്ഞെടുപ്പിനായി 4,660 അനുബന്ധ പോളിംഗ് സ്റ്റേഷനുകൾ കൂടി സജ്ജമാക്കാൻ കമ്മീഷണർ അനുമതി നൽകി. ഈ മാസം 23, 29 തീയതികളിൽ രണ്ട് ഘട്ടങ്ങളിലായാണ് പശ്ചിമ ബംഗാളിൽ വോട്ടെടുപ്പ് നടക്കുന്നത്.

\*\*\*\*\*

## MANDAVIYA-PUDUCHERRY

പുതുച്ചേരിയിൽ നിയമസഭാ തിരഞ്ഞെടുപ്പിനുള്ള തയ്യാറെടുപ്പുകൾ പുരോഗമിക്കുന്നു. എല്ലാ പ്രമുഖ രാഷ്ട്രീയ പാർട്ടികളുടെയും നേതൃത്വത്തിൽ ശക്തമായ പ്രചാരണ പരിപാടികളാണ് നടക്കുന്നത്. എൻ ഡി എ യുടെ പ്രചാരണത്തിന്റെ ഭാഗമായി ബി ജെ പി മുതിർന്ന നേതാവും കേന്ദ്ര മന്ത്രിയുമായ മൻസുഖ് മാന്ധവ്യ മാഹിയിൽ വിവിധ പരിപാടികളിൽ പങ്കെടുത്തു. സി പി ഐ (എം) ഇന്ന് പുതുച്ചേരിയിൽ പ്രകടന പത്രിക പുറത്തിറക്കി.

\*\*\*\*\*

## EC - CANDIDATES INFORMATION

ECINET പ്ലാറ്റ്ഫോം ഉപയോഗിച്ച് വോട്ടർമാർക്ക് സ്ഥാനാർത്ഥികളുടെ വിവരങ്ങൾ പരിശോധിക്കാനാകുമെന്ന് കേന്ദ്ര തിരഞ്ഞെടുപ്പ് കമ്മീഷണർ. വിദ്യാഭ്യാസ യോഗ്യത,

---

ക്രിമിനൽ പശ്ചാത്തലം എന്നിവയെക്കുറിച്ചുള്ള വിവരങ്ങൾ അറിയാനും സ്ഥാനാർത്ഥികൾ സമർപ്പിച്ച സത്യവാങ്മൂലം വോട്ടർമാർക്ക് ഡൗൺലോഡ് ചെയ്യാനും കഴിയും. ഈ മാസം 9 ന് വോട്ടെടുപ്പ് നടക്കുന്ന അസം, കേരളം, പുതുച്ചേരി എന്നിവിടങ്ങളിലെ നിയമസഭാ തിരഞ്ഞെടുപ്പിനും നാല് സംസ്ഥാനങ്ങളിലെ ഉപതിരഞ്ഞെടുപ്പിലേക്കുമായി ആകെ 1,955 സ്ഥാനാർത്ഥികളാണ് മത്സരിക്കുന്നത്.

\*\*\*\*\*

## **WB-NIA MALDA**

പശ്ചിമ ബംഗാളിലെ മാൾഡയിൽ ഏഴ് ജുഡീഷ്യൽ ഉദ്യോഗസ്ഥരെ ബന്ധികളാക്കിയ സംഭവത്തിൽ കാലിയ ചക്കിലെ, ബിഡിഒ ഓഫീസിൽ NIA സംഘമെത്തി. ഉദ്യോഗസ്ഥരെ രക്ഷപ്പെടുത്തിയ ഡ്രൈവർമാരെയും സംഭവസ്ഥലത്ത് ഉണ്ടായിരുന്ന ഉദ്യോഗസ്ഥരെയും ചോദ്യം ചെയ്തു. കേസുമായി ബന്ധപ്പെട്ട് നിരവധി പേരെ കസ്റ്റഡിയിലെടുത്തിട്ടുണ്ട്.

\*\*\*\*\*

## **EASTER**

സഹനത്തിന്റെയും ഉയർത്തെഴുന്നേല്പിന്റെയും സന്ദേശവുമായി ലോകമെമ്പാടുമുള്ള ക്രൈസ്തവ വിശ്വാസികൾ നാളെ ഈസ്റ്റർ ആഘോഷിക്കും. യേശുക്രിസ്തുവിന്റെ ജറുസലേം പ്രവേശനം, അന്ത്യഅത്താഴം, പീഡാനുഭവങ്ങൾ, കുരിശുമരണം എന്നിവയെ അനുസ്മരിക്കുന്ന വിശുദ്ധ വാചാചരണത്തിനു സമാപനം കുറിക്കുന്നതാണ് ഈസ്റ്റർ. നാളെ ദേവാലയങ്ങളിൽ പ്രത്യേക പ്രാർത്ഥനകളും ദിവ്യബലിയും നടക്കും. ഗവർണർ രാജേന്ദ്ര വിശ്വനാഥ് ആർലേക്കർ, സ്പീക്കർ എ എൻ ഷംസീർ തുടങ്ങിയവർ ഈസ്റ്റർ ആശംസ നേർന്നു.

\*\*\*\*\*

---

## **IRAN-US PROPOSAL**

അമേരിക്ക മുന്നോട്ടുവെച്ച 48 മണിക്കൂർ വെടിനിർത്തൽ കരാർ തള്ളി ഇറാൻ. പശ്ചിമേഷ്യൻ സംഘർഷം രൂക്ഷമാകുന്നതിനിടെ മൂന്നാം കക്ഷി മുഖേനയാണ് അമേരിക്ക നിർദ്ദേശം സമർപ്പിച്ചത്. നിലവിൽ, ഇറാനിലെ തന്ത്രപ്രധാന കേന്ദ്രങ്ങൾ ലക്ഷ്യമാക്കി അമേരിക്കയും ഇസ്രായേലും ആക്രമണം തുടരുകയാണ്. ഗൾഫ് മേഖലയിലെ അമേരിക്കൻ സൈനിക കേന്ദ്രങ്ങളിലേക്ക് ഉൾപ്പടെ ഇറാനും ആക്രമണം ശക്തമാക്കി.

\*\*\*\*\*

## **GOVT - PETROLEUM PRODUCTS**

രാജ്യത്തുടനീളം പെട്രോൾ, ഡീസൽ, പാചകവാതകം എന്നിവയുടെ ലഭ്യത ഉറപ്പാക്കാൻ സർക്കാർ എല്ലാ ശ്രമങ്ങളും നടത്തുന്നുണ്ടെന്ന് പെട്രോളിയം പ്രകൃതി വാതക മന്ത്രാലയം. പെട്രോൾ, ഡീസൽ എന്നിവ സംബന്ധിച്ച് ആശങ്ക വേണ്ടെന്നും അനാവശ്യമായ എൽ.പി.ജി ബുക്കിംഗ് ഒഴിവാക്കണമെന്നും മന്ത്രാലയം പൗരന്മാരോട് അഭ്യർത്ഥിച്ചു. എൽ.പി.ജി വിതരണ കേന്ദ്രങ്ങളിൽ ലഭ്യമായ അഞ്ച് കിലോഗ്രാമിന്റെ പാചകവാതക സിലിണ്ടറുകൾ സാധുവായ തിരിച്ചറിയൽ രേഖകൾ കാണിച്ച് വാങ്ങാവുന്നതാണ്. അതിനായി വിലാസം തെളിയിക്കുന്ന രേഖകൾ ആവശ്യമില്ലെന്നും മന്ത്രാലയം വ്യക്തമാക്കി.

\*\*\*\*\*

## **LPG TANKER - HORMUZ**

ഇന്ത്യയുടെ എൽ.പി.ജി ടാങ്കർ 'ശ്രീൻ സാൻവി' ഹോർമുസ് കടലിടുക്ക് പിന്നിട്ട് സുരക്ഷിതമായി യാത്ര തുടരുന്നതായി കേന്ദ്ര സർക്കാർ. നാനൂറിലധികം നാവികരുള്ള 17 ഇന്ത്യൻ കപ്പലുകൾ കൂടി നിലവിൽ പേർഷ്യൻ ഗൾഫ് മേഖലയിലുണ്ട്. ഇതുവരെ 1,130 ഇന്ത്യൻ നാവികരെ സുരക്ഷിതമായി നാട്ടിലെത്തിച്ചതായും സർക്കാർ വ്യക്തമാക്കി.

\*\*\*\*\*

## **PURI- CRUDE OIL CHINA**

ഗുജറാത്ത് ജാണഗറിലെ വാദിനാറിൽ നിന്ന് ഇറാനിയൻ അസംസ്കൃത എണ്ണക്കുപ്പൽ ചൈനയിലേക്ക് വഴിതിരിച്ചുവിട്ടതായി പ്രചരിക്കുന്ന വാർത്ത വസ്തുത വിരുദ്ധമെന്ന് കേന്ദ്ര പെട്രോളിയം, പ്രകൃതിവാതക മന്ത്രി ഹർദീപ് സിംഗ് പുരി. ഇറാനിൽ നിന്നുൾപ്പെടെ ഇന്ത്യൻ റിഫൈനറികൾ രാജ്യത്തിനാവശ്യമായ ക്രൂഡ് ഓയിൽ ഉറപ്പാക്കിയിട്ടുണ്ടെന്നും കേന്ദ്ര മന്ത്രി പറഞ്ഞു.

\*\*\*\*\*

## **ISRO CAHIRMAN (INTRO)**

നാസയുടെ ആർട്ടെമിസ് II ദൗത്യം മനുഷ്യരാശിയെ സംബന്ധിച്ച് ഏറെ പ്രധാന്യമർഹിക്കുന്നതാണെന്ന് ഐഎസ്ആർഒ ചെയർമാൻ വി നാരായണൻ. 1969 നു ശേഷം മനുഷ്യനെ വീണ്ടും ചന്ദ്രനിലേക്കെത്തിക്കാനുള്ള ഒരു സുപ്രധാന ചുവടുവെയ്പ്പാണിത്. ചന്ദ്രനെ വലംവെച്ചുകൊണ്ടുള്ള ഈ പരിക്രമണ ദൗത്യം വിജയകരമായി പൂർത്തിയാക്കുമെന്ന് പ്രതീക്ഷിക്കുന്നതായും അദ്ദേഹം പറഞ്ഞു.

(വോയിസ്)

\*\*\*\*\*

## **SWAMI-ARCHERY BRONZE**

ബാങ്കോക്കിൽ നടന്ന വേൾഡ് ആർച്ചറി പാരാ സീരീസ് കോമ്പൗണ്ട്, പുരുഷ വ്യക്തിഗത ഇനത്തിൽ ഇന്ത്യയുടെ ശ്യാം സുന്ദർ സ്വാമിക്ക് വെങ്കലം. പാരീസ് പാരാലിമ്പിക്സ് വെങ്കല മെഡൽ ജേതാവ് കൂടിയായ ഇന്ത്യയുടെ തന്നെ രാകേഷ്

---

കുമാറിനെ പരാജയപ്പെടുത്തിയാണ് ശ്യാം സുന്ദർ വെങ്കലം സ്വന്തമാക്കിയത്.

\*\*\*\*\*

## IPL

ഐപിഎൽ ക്രിക്കറ്റിൽ ഗുജറാത്ത് ടൈറ്റൻസ് - രാജസ്ഥാൻ റോയൽസുമായി ഏറ്റുമുട്ടുന്നു. ടോസ് നേടിയ രാജസ്ഥാൻ ബാറ്റിംഗ് തിരഞ്ഞെടുത്തു. വൈകുന്നേരം നടന്ന ആദ്യ മത്സരത്തിൽ മുംബൈ ഇന്ത്യൻസിനെതിരെ ഡൽഹി ക്യാപിറ്റൽസ് ആറു വിക്കറ്റിന് വിജയിച്ചു.

\*\*\*\*\*

## IMD WEATHER - DAY

കേരളം, മാഹി, ജമ്മു കശ്മീർ, ലഡാക്ക് എന്നിവിടങ്ങളിൽ ഇന്ന് ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ത്യാർഖണ്ഡിൽ നാളെ ഇടിമിന്നലോടുകൂടിയ കനത്ത മഴയ്ക്ക് സാധ്യതയുള്ളതിനാൽ ഓറഞ്ച് ജാഗ്രത പ്രഖ്യാപിച്ചു. ആന്ധ്രാപ്രദേശ്, ഹിമാചൽ പ്രദേശ്, ഒഡീഷ, പശ്ചിമ ബംഗാൾ, സിക്കിം, തെലങ്കാന എന്നിവിടങ്ങളിലും നാളെ ഇടിമിന്നലോടുകൂടിയ മഴയ്ക്കും ശക്തമായ കാറ്റിനും സാധ്യതയുള്ളതായി കാലാവസ്ഥ വകുപ്പ് അറിയിച്ചു.

\*

\*\*\*\*\*

\*\*\*\*\*